



छत्रपति शाहूजी महाराज विश्वविद्यालय

प्रेस विज्ञप्ति

कल्याणपुर, कानपूर

उत्तर प्रदेश-208024

दिनांक: 10-02-2022

दीनदयाल उपाध्याय पुण्यतिथि पर होगा कार्यक्रम

छत्रपति शाहूजी महाराज विश्वविद्यालय में महान विचारक तथा कुशल राजनेता पं. दीनदयाल उपाध्याय जी की पुण्यतिथि पर दिन शुक्रवार, दिनांक, 11-02-22 को एक कार्यक्रम का आयोजन किया जायेगा। कार्यक्रम में हिन्गूपुर गांव के सबसे वरिष्ठ नागरिक को सम्मानित किया जायेगा साथ ही 21 बच्चों को ऊनी वस्त्र भेंट किये जायेंगे। कार्यक्रम में मुख्य अतिथि मा. अवध बिहारी मिश्र तथा विशिष्ट अतिथि मा. जगन्नाथ गुप्ता होंगे।

इस कार्यक्रम की अध्यक्षता वि.वि. कुलपति प्रो. विनय कुमार पाठक द्वारा की जायेगी। पं दीन दयाल उपाध्याय एक दार्शनिक होने के साथ-साथ महान समाज सुधारक और चिंतक भी थे। उन्होंने कॉलेज के दिनों में ही राजनीति में आने का निर्णय ले लिया था और बहुत ही कम समय में बहुत सारी उपलब्धियां हासिल कर ली थीं। पंडित दीनदयाल उपाध्याय जी ने अपने कार्यों एवं विचारों से लोगों को

अपनी ओर आकर्षित किया। उन्होंने छोटी सी उम्र में ही बहुत से संकटों को सामना किया। यही कारण है कि वे आज भी समाज में प्रेरणा के स्रोत माने जाते हैं।

डॉ. विशाल शर्मा

मीडिया प्रभारी

Vishalsharma@csjmu.ac.in